



Satyamunakai Poratam REGD. No. 67970 / 97

సత్యమునకై పోరాటం

Editor & Publisher :
Bro. Isaac E. Kusuma
Malikipuram - 533 253
E.G. Dist. (A.P.) India.

Website : www.aotle-india.org
E-mail : satyamunakaiporatam@gmail.com
Office : Ph : 98493 85038

Regd. Monthly Newspaper
Postal Regd. No. H/APM/01/2009-2011
Valid upto 12/2011 Posted on 30th of Every Month
Annual Subscription Rs. 50/-

To : _____

VOLUME : 13

TAMMUZ-ELUL 5770 (JULY-AUGUST2009) PAGES:4

ISSUE 137

హెచ్చరిక:- ఈ పత్రిక ఖండితముగా సత్యాన్వేషుల కొరకు మాత్రమే గాని క్రైస్తవ మతశాఖల వారి కొరకు కాదు

వెట్టితనము - బలహీనత

- బ్రదర్ ఐజక్ ఇ. కుసుమ

ప్రతిమనిషికి ఏదోకొంత వెట్టితనము-బలహీనత అనేవి ఉంటాయి. ఇవి మనిషికి ఎలా ప్రాప్తించాయి? అని పరిశీలిస్తే పరమతండ్రిని బట్టి అని చెప్పక తప్పదు. ఏమిటి! అని ఆశ్చర్యపోతున్నారా! చూడండి వాక్యం ఏమి చెప్పందో!!

ఎలోహీం వెట్టితనము మనుష్యజ్ఞానము కంటే జ్ఞానము గలది, ఎలోహీం బలహీనత మనుష్యుల బలముకంటే బలమైనది. 1కొరింథీ 1:25.,

అపోస్తలుడైన సౌలు పరమతండ్రియైన యావేచేత ఏర్పాటు చేయబడిన గొప్ప సాధనము. పరమతండ్రి తనను ఎంతో గొప్ప జ్ఞానముతో నింపి (2పేతురు 3:15) తన పరిచర్య జరిగించుకొనుచుండగా, తనను అనేకమంది వెట్టివానిగా మాటలాడిన సంఘటనలు ఉన్నవి. వాస్తవానికి అపోస్తలుడైన సౌలు వెట్టివాడు కాదు. కాని ఆయన "మెస్సీయ నిమిత్తము నేను వెట్టివాడను" అని అన్నాడు. 1కొరింథీ 4:10, 1:29.,

ఒక సన్నివేశంలో ఫేస్తు అనే రాజు, అపోస్తలుడైన సౌలును చూచి - సౌలా, నీవు వెట్టివాడవు, అతివిద్య వలన నీకు వెట్టిపట్టినదని గొప్ప శబ్దముతో చెప్పెను. అంకార్య 26:24., అయితే ఆ మాటకు సౌలు సమాధానం చెప్పతూ - నేను వెట్టివాడను కాను గాని, సత్యమును స్వస్థబుద్ధియగు మాటలనే చెప్పుచున్నాననెను. అంకార్య 26:25., పరమతండ్రియొక్క సత్యమును స్వస్థబుద్ధిగల మాటలు ఈలోకపు జ్ఞానియైన ఫేస్తునకు వెట్టితనముగా కనిపించినవి. వాస్తవానికి ఈలోక జ్ఞానము పరమతండ్రి దృష్టికి వెట్టితనము. 1కొరింథీ 1:20,24, కాని ఈలోక జ్ఞానులకు పరమతండ్రి జ్ఞానము వెట్టితనముగా కనిపిస్తుంది. ఆకీపురాజు యెదుట దావీదు చేసిన చర్య (1సమూ 21:10-15) పిచ్చితనముగా కనిపించినది. కాని అది ఎలోహీం యొక్క జ్ఞానముతో మహాజ్ఞానియైన ఆకీపు రాజు యెదుట దావీదు చేసిన పని. ఆకీపురాజుకు గాని, అతని అనుచరులకు గాని అర్థం కాలేదు.

యమప మెస్సీయను మతిచలించిన వ్యక్తిగా (మార్కు 3:21) ముద్రవేసి పట్టుకోవాలనుకున్నారు. కాని ఆయనను గూర్చి అనేకులు ఇచ్చిన సాక్ష్యములు ఎంతో అద్భుతములు - ఆ మనుష్యుడు మాటలాడినట్లు ఎవడును ఎన్నడును మాట్లాడలేదు. (యోహాను 7:46) ఈ జ్ఞానం, ఈ పాండిత్యం ఇతనికి ఎక్కడనుండి వచ్చాయి? అని ఆశ్చర్యపడినవారు కూడా కలరు. కనుక యావేజ్ఞానముతో నింపబడినవారు ఈలోకమునకు వెట్టివారిగానే కనబడ్డారు. పరమతండ్రిచే వాడబడిన ప్రతి భక్తుడు వెట్టివానిగానే ఈలోకమునకు కనబడుచున్నాడు. పరలోకజ్ఞానము ఈ లోకస్తులకు వెట్టితనముగా ఉంది. (1కొరింథీ 1:20-24) నశించువారికి వెట్టితనము, రక్షించబడువారికి అది ఎలోహీం శక్తియే యున్నది. ప్రకృతి సంబంధమైన మనుష్యులకు అది అర్థంకానిదిగా ఉంది. 1కొరింథీ 2:14.

మీరెప్పుడైనా యావేసేవకులనెవరినైనా అతడొక పిచ్చివాడని గాని, మెంటల్ కేస్ అని గాని అన్నారా? అయితే ఒకసారి ఆ వ్యక్తిని గూర్చి మీరు ఆలోచించవలసినదే; పరమతండ్రిచే వాడబడి వ్యక్తి మాత్రమే ఈ లోకమునకు పిచ్చివాడిగా కనిపిస్తాడు. కాని వాస్తవానికి అతడు పిచ్చివాడు కాదు గాని ఈలోక జ్ఞానముతో నింపబడిన నీవు పిచ్చివాడవు. ఈ లోక జ్ఞానము యావే దృష్టికి వెట్టితనము 1కొరింథీ 1:20, సత్యమునకు, స్వస్థబుద్ధిగల మాటలకు ఈలోకజ్ఞానులు చెప్పే మాటలు పిచ్చివి. కాని అవి సత్యము స్వస్థబుద్ధిగల మాటలు. కొంతమందికి "మాటలతో కొట్టడం"(యర్మీయా 18:18) అలవాటు. నాలుకలను బాణములుగా సంధించి, కొట్టిపోరేస్తూ ఉంటారు. యర్మీయా 18:18 చదవండి. ఎదుటివాని మాటలు వినకుండా ఉండడం కోసం - "వాడు దయ్యము పట్టినవాడు, వాని మాట ఎందుకు వింటున్నాడు?" అని అంటారు. అంతే; అందులో నిజమేంటి తెలుసుకోకుండానే అతడిని అలా పదిలేస్తారు. యమప మెస్సీయ జీవితంలో కూడా ఇలాగే జరిగింది: యోహాను 9వ అధ్యాయం చదవండి. అటులనే యోహాను 10:20 కూడా చదవండి. వాడు దయ్యము పట్టినవాడు, వెట్టివాడు; వాని మాట ఎందుకు వినచున్నారనిరి: అంటే అలా చెప్పి ఆయన మాటలను, విననివ్వకుండా చేసారు ఆనాటి ఈలోక జ్ఞానులు. నేడు కూడా అంతేనండి. ఈలోక జ్ఞానముతో నింపబడిన వ్యక్తులు పరలోక జ్ఞానమును పిచ్చితనముగా నిరూపిస్తూ ఉంటారు. కాని వాస్తవానికి వారే పిచ్చివారు.

ఇక బలహీనత విషయానికొస్తే, మనం ఓర్పుకునే కొద్ది దానిని బలహీనతగా అనుకుంటారు. అదే రీతిగా పరమతండ్రి మనలను క్షమించేకొద్దీ, క్షమిస్తూ ఉండడమే ఆయనకున్న బలహీనత అని అనేకమంది ప్రసంగించుట నేను విన్నాను. బలవంతులు బలహీనులపై చేసే కార్యములు చాలా ఘోరంగా ఉంటాయి. బలహీనులు వారి బలహీనతను బట్టి ఓర్పుకుంటుంటే, దానిని వారు చులకనగాను, చేతగానితనంగాను భావిస్తారు. ర్యాగింగు, టీజింగ్ మొిగునవి అన్నీ ఈ కోవకే చెందినవి. ఉన్నతాధికారులు క్రిందనున్నవారిని హింసిస్తూ ఆనందిస్తారు. ఓర్పు, సహనం అనేకమందికి చేతకానితనంగా కన్పిస్తూ ఉంటుంది.

రాజైన దావీదు విషయంలో (2సమూ 17:1-14) అబ్బాలోము, అతని అనుచరులు చేసిన కుట్ర అదే: దావీదు బలహీనముగా ఉన్న సమయము చూసి అతడిని చంపి, రాజ్యం తీసుకుందాం అని ప్రయత్నించారు. కాని బలహీనుల విమోచకుడు చాలా బలవంతుడు అనే సంగతి వాళ్ళకు అర్థం కాలేదు. బలహీనులతో వేళాకోళం ఆడకండి. బలహీనులను మీ డైలాగ్స్ తో (సూటుపోటు మాటలు) బాధించకండి. పరమతండ్రి మిమ్మును సహించడు.

పూరాతనమైన పొలిమేర రాతిని తీసివేయకుము, తలిదండ్రులు లేనివారి పొలములోనికి నీవు చొరబడకూడదు వారి విమోచకుడు బలవంతుడు ఆయన వారి పక్షమున నీతో వ్యాజ్యమాడును. సామెతలు 23:10,11.

పొలిమేర రాయి మనిషియొక్క హద్దులను సూచిస్తుంటుంది. ప్రతి మనిషికి కొన్ని హద్దులు ఉంటాయి. ప్రతి ఒక్కరు వారి వారి హద్దులలో ఉండాలి. అపోస్తలుడైన సౌలు కూడా పరిచర్యలోని హద్దులను/పొలిమేరను గూర్చి 2కొరింథీ 10:11,12లో మాట్లాడుచున్నాడు. హద్దు మీరే ప్రవర్తించు వారెవరైనా శిక్షార్హులే. "Tresspassers will be prosecuted" అనే బోర్డు మనం చాలా చోట్ల చూస్తుంటాము. అది బైబిలు లోని మాటే. బలహీనుల విషయములో బలవంతులు హద్దులు మీరుతూ ఉంటారు. బలహీనులు ఏమీ చేయలేని స్థితిలో వారి విమోచకునికి మొర్రపెట్టుకుంటారు. అయితే బలహీనుల విమోచకుడు బలవంతుడు అనే సంగతి వాళ్ళమీదికి వెళ్ళేవాళ్ళకి తెలియదు. కాని ఆయన వారితో వ్యాజ్యమాడునపుడు వాళ్ళు దానిని గుర్తిస్తారు. బలహీనులపై అధికారంచేయడం తప్ప అని బైబిలు బోధిస్తుంది. న్యాయాధిపతులను కూడా ఆయన బేధాభిప్రాయం చూపకుండా బలహీనులకు సక్రమమైన న్యాయం అందించుమని వ్రాయబడింది. బలహీనుల జోలికి వెళ్ళి ఎలా శిక్షించబడ్డారో వాక్యం ద్వారా చూద్దాం.

1. దావీదు అలసటనొంది బలహీనముగా ఉన్నాడని గ్రహించిన దుష్టుడైన అబ్బాలోము దావీదు మీదికి లేచి నాశనం అయ్యాడు. 2సమూ 17:1-18.

2. సమూయేలు దహనబలి అర్పించుచున్న సమయంలో ఫిలిష్తీయులు ఇశ్రాయేలు మీదికి యుద్ధానికి వచ్చి వారి విమోచకుడైన యావే ద్వారా హతము చేయబడ్డారు. 1సమూ 7:10,11
3. ప్రయాసపడి అలసియున్న సమయములో ఇశ్రాయేలీయులను వెనుక దెబ్బ తీసిన అమాలేకీయులను వారి విమోచకుడు జ్ఞాపకం చేసికొని వాళ్ళ పేరునే తుడిచివేసాడు. ద్వితీ 25:17-19, 1సమూ 15:2,3, నిర్గమ 17:8-16.
4. పార్టీ మార్చేసి దుష్టులతో చేయి కలిపిన భక్తుడైన అహీతోపేలు దావీదు యొక్క ప్రార్థనతో ఎలా ఉరిపెట్టుకుని చనిపోయాడో మీరే చదవండి. 2 సమూ 15:30,31, 16:23, 17:14,23. (కష్టసమయాల్లో భక్తులు, అండగా ఉండవలసినవారు కూడా సాతానుతో కలిసిపోతారు. అయినా మన విశ్వాసం మనం వదులుకోకూడదు. ఇలాంటి సమయాల్లో ఏమనిషిని నమ్మకూడదు. పూర్తిగా ఆయన మీద ఆధారపడి జీవించాలి.)
5. యెజెబేలు మహారాణి బలహీనుడైన నాబోతుపై అన్యాయం చేసి తన ద్రాక్షతోటను పశపరచుకుంది. చాలా క్రూరంగా అతన్ని హింసించి చంపించింది. కాని రాణి ఎలా చచ్చిందో/చంపబడిందో మీకు తెలుసుగదా! నాబోతు యొక్క విమోచకుడు బలవంతుడు గనుకనే యెజెబేలు చాలా నీచాతీనీచంగా చంపబడింది. 2రాజులు 9:33-37.
6. దీనా విషయంలో షెకము రాజు చేసినది చూస్తున్నాం. అదికాండం 34:2,31,25,26 ఆ రాజు+ ఆ దేశ నివాసులు కత్తివాత చేత హతం చేయబడ్డారు.
7. తమ్ముడైన హేబేలును చంపి అన్న కయూను శపించబడి దేశద్యుతి అయ్యాడు. అది 4:12.

కొంచెం బలం ఉంటే చాలు బలహీనులను చాలా నీచాతీనీచంగా చూస్తారు. కొంచెం అందంగా ఉంటే చాలు ఇక పట్టుకోలేము. మెలికలు తిరిగిపోతారు. కొంచెం డబ్బు ఉంటే చాలు మిగతా వాళ్ళవరూ కనపడరు. స్వార్థం, మోసం అసూయ బుద్ధులుంటే రక్తసంబంధాలను కూడా పదిలేస్తుంటారు. స్థితిగతులను బట్టి ఎదుటివారిని హీనంగా చూస్తుంటారు. కాని బలహీనుల విమోచకుడు బలవంతుడు. గర్వం నాశనానికే నడుపుతుంది. నీవు ఏ కొలతతో కొలుస్తావో అదే విధంగా నీకు కొలవబడుతుంది. నీవు ఏమి విత్తుకుంటావో అదే నీవు కోసుకుంటావు. నీవు చేసినదే నీ నెత్తి మీదికి నీవు తెచ్చుకుంటావు.

శరీరాన్ని బట్టి, డబ్బునుబట్టి, పదవినిబట్టి, పొంగిపోకండి. ఒక నిమిషంలో మీ బ్రతుకు తారుమారు అవ్వగలదు (ధనవంతుడు-లాజరువలె). నేను సర్వదా దొరసానిగానే ఉంటాను. నాకు ఏ శోకమూ ఉండదు అని భ్రమపడింది ఒకామె. క్షణంలో ఎగిరిపోయింది. యెషయా 47:7,8,9; యావే ఉగ్రత దినమున మీ వెండి, బంగారములు మిమ్మును రక్షించజాలవు. (జెఫ్నా 1:18) భర్తకు పుట్టు రోషము మహా రౌద్రముగలది. ప్రతీకారము చేయుకాలమందు అట్టివాడు కనికరపడడు. ప్రాయశ్చిత్తమేమైనను నీవు చేసినను వాడు లక్ష్యపెట్టడు. ఎంత గొప్ప బహుమానములు నీవిచ్చినను వాడు ఒప్పుకొనడు. సామెతలు 6:34,35; బిడ్డల తల్లిని గొడ్రాలుగా చేయగలడు. గొడ్రాలును బిడ్డల తల్లిగా చేయగలడు. (1సమూ 2:5) నోరంది గదా అని పనికిరాని వాగుడు వాగితే నోటికి తాళం వేసేస్తాడు. శాశ్వతంగా మూసేస్తాడు. నాలుక ఉంది గదా అని నీ ఇష్టం వచ్చినట్లు ఆడిస్తే కోసేస్తాడు. జాగ్రత్త...! కళ్ళు ఉన్నాయి కదా అని పనికిమాలిన చూపులు చూస్తే పెరికివేస్తాడు. శరీరం ఉంది కదా అని ఉద్రేకపడకూడదు. సరిగ్గా నాలుగు విరోచనాలు పట్టుకుంటే తెల్లవారేసరికి నీవు క్లోజ్ అయ్యిపోతావు. నీ శరీర డంబం ఎగిరిపోయినట్లే. ఏదో కీడు చేయాలని నీవు తలంచక ముందే యుద్ధారంభంలోనే నీవు కూలిపోగలవు. యావెకు భయపడి జీవించండి.

ప్రేమగా మంచిగా ఉండే సేవకులంటే విశ్వాసులకి చాలా చులకనగా ఉంటుంది. అదే దగ్గరకు రానివ్వకుండా దూరంగా ఉంటే సేవకులను గౌరవిస్తారు, వారి గూర్చి ఎంతో గొప్ప చెప్పతూ ఉంటారు. వాస్తవానికి వీరిని వారు అసలు వారిదరికే రానివ్వరు. పెదవులపై ప్రేమ ఒలకబోస్తూ మాట్లాడే మాటలకు ఇచ్చిన ప్రాముఖ్యత, క్రియాపూర్వకమైన మాటలకు ఉండదు.

విశ్వాసులను అదరగొట్టి, బెదరగొట్టి పబ్బం గడుపుకునే సేవకులను చాలామందిని చూసాను. సేవకులను ఎదిరిస్తే శాపం వచ్చేస్తుంది అనేసరికి విశ్వాసులు భయపడిపోయి వారు చెప్పినట్లు చేస్తారు. అదే మంచిగా ప్రేమగా దరికి తీసుకొని చూసే సేవకులంటే చాలా చులకన చేస్తారు విశ్వాసులు.

కొంతమంది విశ్వాసులుంటారు వారు ప్రేమించే వారినే ప్రేమించలేరు. ద్వేషించేవారిని ఎలా ప్రేమించగలరు? మోసానికి, వేపధారణకు పడినంత తొందరగా స్వచ్ఛమైన భక్తికి పడరు. మోసగాళ్ళను ప్రేమించినంత చక్కగా నీతిగలవారిని ప్రేమించలేరు.

జీవముగల ఎలోహీం చేతిలో పడుట బహు భయంకరం అని గుర్తెరిగి జీవించాలి. బలహీనుల జోలికి వెళ్ళకండి. వారి విమోచకుడు బలవంతుడు. మిమ్మును చీల్చి చెందాడుతాడు. గుర్తించుకోండి **బలహీనుల విమోచకుడు చాలా బలవంతుడు.**

ఎడిటర్ నోట్	
ప్రియ పాఠకులకు షలోం. పత్రికను ఉచితముగా పొందుచున్నవారు తప్పక సం ర చందా రూ.50/- పంపి పత్రికను పొందవలెను. ఈ పరిచర్య ద్వారా బాప్తీస్టుము పొంది సత్యములో నడచుచున్న సహాధరులు తప్పక పత్రిక పరిచర్యకై సహకరించవలెను. దూరముగా ఉన్న సహాధరులు తమ కానుకలను ఆన్ లైన్ ద్వారా పంపించవచ్చును.	Isaac E. Kusuma Online A/C No.10664134898 Bank Code 0885 SBI, Narsapur, W.G.Dt
	Isaac E. Kusuma Online A/C No. ABG 0361-10025001028 Bank Code 0361 Andhra Bank Malikipuram, E.G.Dt.

ప్రియ పాఠకులారా, సత్యమునకై పోరాటం అను పత్రికకు మీరు చందాదారులైననూ మీకు పత్రిక రావడం లేదా?

ఒకవేళ ఇలా జరుగుతుంటే మీ యొక్క పూర్తి అడ్రస్ ఒక కార్డుపై వ్రాసి **ఎడిటర్, సత్యమునకై పోరాటం, మలికిపురం-533253, తూ||గో జిల్లా** అడ్రస్ కు పంపించవలసినదిగా కోరుచున్నాము. లేనిచో మీయొక్క అడ్రస్ 98493 85038 అను నంబర్ కు SMS లేదా ఫోన్ చేయవలసినదిగా కోరుచున్నాము. వీలైనంత త్వరగా మీకు పత్రిక చేరులాగున మేము సహాయపడగలము.

వధువు

వేశ్య

1. మహిమ గల రాజకుమార్తె అంతఃపురములో నుండునది. పు||గీ 1:4, కీర్తనలు 45:13,14
2. నల్లనిదైనను సౌందర్యవంతురాలు. పు||గీ 1:5
3. గువ్వకన్నులు కలది. ప్రకాశమానమైన కన్నులు కలది. పు||గీ 1:15, 4:1, సామె15:30, 1సమూ14:27-29
4. ప్రేమాతిశయము చేత మూర్ఖిల్లునది. పు||గీ 2:5, 5:6, 7:8
5. ప్రియునితో విందుశాలకు వెళ్ళునది. పు||గీ 2:4
6. స్వరము మధురము. పు||గీ 2:14
7. ప్రియుని కొరకై గాలించి, వెతికి పట్టుకొనే పట్టుదల కలిగినది. పు||గీ 3:2-4
8. పరిపూర్ణమైన ప్రేమానుభవమును పొందునది. పు||గీ 3:5, 2:7, 8:4
9. కళంకము లేనిది. పు||గీ 4:7, 6:9
10. హృదయంతో, చూపుతో, హారములలో ఒకదానితో వశపర్చుకొనునది. పు||గీ 4:9
11. ప్రేమ మధురము ఎంతో సంతోషము. పు||గీ 4:10
12. తేనియలోలుకు పెదవులు. పు||గీ 4:3
13. నోరు సుందరము. పు||గీ 4:3
14. జలకూపము, ప్రవాహజలకూపము. పు||గీ 4:12-15
15. ప్రియుని యెడల జాలి పడునది. పు||గీ 5:4
16. తన ప్రియుని వర్ణించునది. పు||గీ 5:10-16
17. కనుదృష్టితో వశపర్చుకొనునది. పు||గీ 6:5
18. పాదరక్షలతో అందముగ నడచునది. పు||గీ 7:1
19. ఆనందకరమైన వాటిలో అతిసుందరమైనది అతిమనోహరమైనది. పు||గీ 7:1
20. ప్రియుని ఆశలు తీర్చునది. పు||గీ 7:10
21. ప్రేమ సూచనలు తెలుపునది. పు||గీ 7:12
22. ఈమె శయస్థానం పచ్చని చోటు. పు||గీ 1:16, కీర్తనలు 23:2, 1కొరింథీ 6:17
23. ప్రియుని కొరకు దాచి ఉంచునది. పు||గీ 7:13
24. పవిత్రమైన ముద్దులు పెట్టునది. పు||గీ 8:1
25. మంచి మంచి ఫలరసములు యిచ్చునది. పు||గీ 8:2
26. ప్రియుని మీద ఆనుకొని బ్రతుకునది. పు||గీ 8:5
27. ఈమె ప్రేమ మరణమంత బలవంతమైనది. పు||గీ 8:6
28. ప్రియునికి పరిచర్య చేయునది. పు||గీ 3:4, 5:2-6.
29. ప్రియుని కొరకు అవమానములు భరించి, దెబ్బలు తిని, గాయపర్చబడునది. పు||గీ 5:7
30. పదివేలమంది పురుషులతో తన ప్రియుని స్వరమును, ప్రియుని గుర్తింపు వివేచన కలిగినది. పు||గీ 5:10
31. ప్రియునిద్వారా పొగడబడునది. అందాలరాశీ! సుగుణాల సుందరీ, ప్రాణేశ్వరీ! ప్రియురాలా! పాపురమా! నివృళంకురాలా! నల్లనిదానా! నారిమణీ! ద్రాక్షతోట కావలిగుత్తి! పద్మమా! రాజకుమారి పుత్రికా! మొ||గు మాటలతో ప్రియునిద్వారా పొగడబడునది. పు||గీ 6:8

1. ఒకప్పుడు ఇంటి యెదుట, ఒకప్పుడు సంతవీధులలో, ప్రతీ సందు దగ్గర, చిమ్మచీకటిలో నుండునది. సామె 7:8-12
2. సౌందర్యవంతురాలే కాని వేశ్య. యెహెజ్కేలు 16:15,25
3. కాటుక కన్నుల కిలాడి ఈ లేడి కొంపలు కూల్చే గుంట లోతైన గుంట. యెహెజ్కేలు 23:40
4. కామాతురతతో మోహించునది. యెహెజ్కేలు 23:6,7,20
5. విటకాండ్రతో వధశాలకు పోవునది. సామె 7:27
6. బొబ్బలు పెట్టునది. జగదగొండి/గయ్యాళి మొ||నది. సామె 7:11
7. నేను నీ కోసమే వస్తున్నాను గాని నీవే నాకు కనబడ్డావు అనే నంగనాచిది. సామె 7:15
8. వలపు తీర్చుకొను కాముకరాలు. సామె 7:18, యెహెజ్కేలు 23:17.
9. అంతా పుచ్చే
10. లాలన మాటలతో లొంగదీసుకునేది. సామెతలు 7:21
11. మరణముకన్నా దుఃఖము కలిగించేది. ప్రసంగి 7:26
12. తేనె కారుస్థాది కాని అది విషం. సామెతలు 5:3
13. లాలన, ఇచ్చకపు నోరు. సామెతలు 7:21
14. నాశనకూపము, అగ్నిహోత్రము, చంపడమే దీని పని, సామె 7:26, యెహె 23:45
15. సొంత పేరు కోసం ప్రాకులాడునది. తననే వర్ణించాలనుకుంటుంది. సామె 7:21
16. ఇచ్చకపు మాటలతో ఈడ్చుకుపోవునది. సామెతలు 7:11
17. స్వేచ్ఛగా తిరుగునది. దాని పాదములు దాని ఇంట నిలువవు. సామెతలు 7:11
18. అగ్నిగుండంలో ఆరిన అగ్నిలాంటిది, చావని పురుగులాంటిది. యెహెజ్కేలు 23:18
19. ఆశాభగ్గురాలు, నెత్తిమీద చెంగు వేసే రకం. సామెతలు 7:18-20
20. వలపు తీర్చుకునే ఆలోచనలు చెబుతుంది. సామెతలు 7:16,17
21. రత్నకంబళ్లను, నారపుట్టును పరిచిన మంచం. యెహెజ్కేలు 23:42, సామెతలు 9:17
22. విటకాండ్రను దోచుకోవడమే దీని పని. సామెతలు 7:13
23. సిగ్గుమాలిన ముఖముతో ముద్దులు పెట్టునది. సామెతలు 5:4
24. మసిణి పండు రసం పట్టించునది. యెహెజ్కేలు 23:6-12
25. విటకాండ్ర మీదే వ్యాపారం. ప్రసంగి 7:26
26. మరణం కన్నా ఎక్కువ దుఃఖము కలిగించేది. సామెతలు 7:26
27. గాయపరచి పడద్రోయడమే దీని పని. సామెతలు 7:26
28. విటకాండ్రే పదివేలు దీనికి ఏ స్వరము అయినా ఫర్వాలేదు.
31. విటకాండ్ర ద్వారానే నాశనం అవ్వబడునది. యెహెజ్కేలు 23:22-35, యెహెజ్కేలు 16:35-43

సాతాను సమాజములన్నీ వేశ్యను పోలి ఉండును

నిజమైన యువమ మెస్సీయ సమాజము వధువును పోలి ఉండును.

- బ్రదర్ బిజ్జె ఇ. కుసుమ

మరి యొక్కవ కీడు నీకు కలుగకుండునట్లు ఇకను పాపము చేయకు

- బ్రదర్. బిజ్జె ఇ. కుసుమ

ఇదిగో స్వస్థత నొందితివి; మరి యొక్కవ కీడు నీకు కలుగకుండునట్లు ఇకను పాపము చేయకుమని చెప్పగా యోహాను 5:14.

- నేనును నీకు శిక్ష విధింపను; నీవు వెళ్ళి ఇక పాపము చేయకుమని ఆమెతో చెప్పెను. యోహాను 8:11.
1. అజ్ఞాతిక్రమమే పాపము..... 1యోహాను 3:4
 2. కాబట్టి మేలైనది చేయనెరిగియు అలాగు చేయనివానికి పాపము కలుగును యాకోబు 4:17
 3. ప్రార్థించకపోవడం పాపం..... 1సమూ 12:23
 4. తిరుగుబాటు చేయడం పాపము..... 1సమూ 15:23
 5. నకల దుర్నితి పాపమే..... 1యోహాను 15:22
 6. తెలుసుకొని నడవక పోవడమే పాపము..... యోహాను 15:22
 7. మరణపు ముల్లు పాపము..... 1 కొరింథీ 15:56

పాపాలను గూర్చి తెలుసుకోవాలంటే బైబిలు బాగా చదవండి. పాపాల లిస్ట్ తయారు చేసుకోండి. తద్వారా పాపాలు అంటే ఏమిటో గ్రహించండి.

ఒకానొక సమయంలో మనమంతా పాపాలమే కాని మెస్సీయ ఆత్మ ద్వారా ఒప్పించండి, మారుమనస్సు పొంది, పాపక్షమాపణ కొరకై యువమ మెస్సీయ నామంలో బాప్తిస్మం పొందిన తరువాత నుండి మనము పాపాలము కాము. ఆయన కృపను బట్టి ఆయన రక్తం ద్వారా మనము నీతిమంతులముగా తీర్చబడినాము. గనుక మనము పాపాలము కాము. పాపాల ప్రార్థన ఆయన వినడు. యోహాను 9:31 ఆయన కన్నులు నీతిమంతుల మీదను, ఆయన చెవులు వారి ప్రార్థనవైపును ఉన్నవి. 1పేతురు 3:12, పాపాలను ఆయన నీతిమంతులుగా తీర్చిదిద్దిన తరువాత తిరిగి మరణా పాపం చేస్తే “మరి యొక్కవ కీడు” కలుగుతుందని ఆయన చెప్పాడు.

ఈ రోజుల్లో చాలామంది మేము రక్షణ పొందకముందే బాగున్నాము, అంతకు ముందు బ్రతుకే చాలా బాగుంది. ఇప్పుడు శ్రమలు, శోధనలు, బాధలు వచ్చేస్తున్నాయి అని అంటుంటారు. ఆనాడు బగువు నుండి బయలుదేరిన ఇశ్రాయేలీయులు కూడా బగువు బాగుంది యిక్కడ చచ్చిపోతున్నాం అని అన్నారు. అయితే శ్రమలు రెండు రకాలు.

1. ఆయన కొరకు నిలబడి శ్రమ పడటం.
2. ఆయన నుండి తొలగిపోయి మరణా పాపంలో పడి “మరి యొక్కవ కీడు” కల్గించుకోవడం.

ఇందులో మీ శ్రమలు దేనినిబట్టి? బాప్తిస్మం పొందేటప్పుడు ప్రమాణాలు చేస్తారు.

1. ఆయన ఒక్కడేనని నమ్మి ఆయనను సేవిస్తామని
2. ఆయన రక్తంలో పాపక్షమాపణ కలిగి నీతిమంతులుగా తీర్చబడ్డామని.
3. ఆయన ఆజ్ఞలు గైకొంటామని/ధర్మశాస్త్రం పాటిస్తామని
4. విశ్రాంతి దినమున/నియామక కాలములయందు సమాజంగా కూడతామని.
5. దశమ భాగం ఇస్తామని/ధాన ధర్మాలు చేస్తామని
6. సమాజంలో సాక్షిగా నిలబడతామని
7. మరణం వరకూ నమ్ముకొని ఆయనను వెంబడిస్తామని.

మరి ఇవన్నీ చేస్తున్నారా? మీకు మీరే పరిశీలన చేసుకోండి. బాప్తిస్మం పొందిన తరువాత మీలో వచ్చిన మార్పు ఏది? మీ నడవడిలో తేడా ఏది? మీ పాత జీవితానికి - క్రొత్త జీవితానికి గల వ్యత్యాసం ఏది? మిమ్ములను మీరే పరిశీలించుకోండి. మీ బ్రతుకు మీకే అర్థం అయ్యిపోతాది.

చాలా మందిలో ఒక తప్పుడు అభిప్రాయం ఉంది. ఆయనను నమ్ముకున్న వెంటనే ధనవంతులైపోతామని, జీవితంలో ఏదో కలిసివచ్చేస్తాడని, స్టార్ మారిపోతాడని; కాని ఒక ముఖ్య విషయం గుర్తుంచుకోవలసింది ఏమిటంటే;

మెస్సీయను నమ్మింది రక్షణ కొరకు, మరియు ఈ భూమి మీదికి రాబోయే ఉగ్రత నుండి మన ఆత్మలను రక్షించుకోవడం కొరకు మనం ఆయనను నమ్మవలసి ఉంది. స్టార్ మారడం కాదు, మన బ్రతుకు మారాలి.

- | | |
|-----------------------|----------------------------------|
| మెస్సీయకు | బెలియాలుకు |
| సత్యమునకు | అసత్యమునకు |
| పరిశుద్ధాత్మకు | లోకీకాత్మకు |
| విశ్వాసికి | అవిశ్వాసికి |
| వెలుగుకి | చీకటికి |
| వాక్యానికి | అచారానికి |
| పరిశుద్ధుల సహవాసానికి | దయ్యపు సహవాసానికి తేడా తెలియాలి. |

అట్టి మార్పు/తేడా/వ్యత్యాసం లేకపోతే ఉపయోగం లేదు.

1. సౌలు జీవితంలో మార్పును చూడండి.
2. సమరయ స్త్రీ జీవితంలో మార్పును గమనించండి.
3. జక్కయ్య జీవితంలో మార్పును చూడండి.
4. దయ్యం పట్టినవాడు బాగుపడిన తర్వాత స్థితి గమనించండి.
5. తప్పిపోయిన కుమారుని మారుమనస్సు చూడండి.
6. గారడీ సీమోను పశ్చాత్తాపం గూర్చి చదవండి.
7. ప్రూసు మీది దొంగ ఎలా మారాడో గ్రహించండి.

వాళ్ళ బ్రతుకులు పరిశీలించి వారు మెస్సీయవైపు తిరిగి ఎలా మార్పు చేసుకున్నారో గ్రహించండి. మార్పు/తేడా/వ్యత్యాసం కనిపించకపోతే అది వ్యర్థం.

1. నాగటి మీద చెయ్యివేసి వెనుకకు తిరిగి చూచేవాడు ఆయన రాజ్యానికి అర్హుడు కాదు. లూకా 9:62
2. యరూవలేం నుండి యెరికోకు ప్రయాణం చేసేవాడు పనికిరాడు. లూకా 10:30
3. కానాను కని బయలుదేరి కష్టం వచ్చేసరికి వెనక్కి (బగువునకు) వెళ్ళాలని చూచేవాడు పనికిరాడు.
4. రూతు వలె అత్తను వెంబడించకపోతే వేస్ట్
5. సమరయ స్త్రీ వలె ఊరిని ఊరిని మెస్సీయకడకు నడిపించకపోతే వేస్ట్
6. బర్నబావలె పిరికి వాళ్ళతో సహవాసం చేస్తే అది వ్యర్థమే.
7. పుట్టు గుడ్డివాని తల్లి దండ్రుల్లా సమాజానికి జడిస్తే అది వృధాయే.
8. నికోదేములా మనుషులకు జడిసి నైట్ కనిపిస్తే అది వ్యర్థమే.
9. దేమాలా రక్షించండి కొంతకాలం సేవచేసి లోకంలో కలిసిపోయినా ఉపయోగం లేదు గదా!
10. జనాలకు జడుస్తూ లోలోపల సీక్రెట్ గా ప్రేమిస్తే మెస్సీయ నిన్ను పెళ్ళిచేసుకుంటాడా? ఆలోచించు.
11. తెలియక చేసినా/తెలిసి చేసినా దెబ్బలు తప్పవట (లూకా 12:47-49) ఇంతకీ ఏం చేద్దామని?
12. రక్షించబడి నశించడానికి (యూదా 1:5)? లేక అంతము వరకూ సహించి రక్షించబడదానికా? ఆలోచించండి.
13. వెనుకంజ వేస్తే మరో ఏడు దయ్యాల వస్తాయి. ముందుకు సాగితే శ్రమలు వస్తాయి. ఏది కావాలి?

అనేక శ్రమలను అనుభవించి మనము ఎలోహీం రాజ్యములో ప్రవేశింపవలెననియు వారిని హెచ్చరించిరి. అట్టివారికి ఈ లోకము యోగ్యమైనది కాదు అయితే మీరు లోకసంబంధులు కారు; నేను మిమ్మును లోకములో నుండి ఏర్పరచుకొంటిని మీరు మూర్ఖులగు ఈ తరమువారికి వేరై రక్షణ పొందుడని వారిని హెచ్చరించెను. అ||కార్వ 2:40

యోవెజనుడెంటే ?

- బ్రదర్. ఐజక్ ఇ. కునుమ

- సత్యవంతుడై ఉండి, ఎలోహీం మార్గమును సత్యముగా బోధించుచు ఎవరినీ లక్ష్యపెట్టక, ముఖస్తుతి, మోమాటం లేనివాడై ఉంటాడు. మత్తయి 22:16, యోబు 32:20-22, యాకోబు 2:1.
- ఎలోహీం కన్నా రక్త సంబంధులను, బంధుమిత్రులను, తల్లిదండ్రులను, పిల్లలను, ఆఖరికి తన భార్యను ఎక్కువగా ప్రేమించనివాడై ఉంటాడు. ప్రాణాన్ని కూడా లెక్క చెయ్యనివాడై ఉంటాడు. ద్వితీ 33:8,9, నిర్గమ 32:27,28, యిర్మియా 9:4, మీకా 7:5, అ||కార్య 21:13.
- బహుమతులకు, లంచాలకు లొంగనివాడై ఉంటాడు. 1రాజులు 13:7, 2రాజులు 5:15, సంఖ్యా 22:18, 1సమూ 12:3, అ||కార్య 8:19.
- నేను-నా అనే అహంభావాన్ని చంపుకొని ఎలోహీంనకే గౌరవము, మర్యాద, ఘనత, కీర్తి తెచ్చేవాడై యుంటాడు. న్యాయాధి 8:23, మత్తయి 26:39, యోహాను 1:27,28.
- డాక్టర్లు, ఆసుపత్రులు, మందుల ద్వారా కాకుండా ఎలోహీం శక్తిద్వారా స్వస్థతచేకూర్చేవాడై ఉంటాడు. 2రాజులు 5:10, 2రాజులు 1:6, లూకా 5:17, అ||కార్య 19:12.
- బోధించుటలో నిన్ను-నేడు-నిరంతరము ఒకే రీతిగా ఉంటాడు. బాహోటంగా, అధికారపూర్వకంగా బోధిస్తాడు. యోహాను 8:25, 18:20, మత్తయి 7:29.
- బైబిలు సూళ్లోను, సెమినరీల్లోను, కాలేజీల్లోను కాకుండా ఎలోహీం వద్దే నేర్చుకుంటాడు ఆయన ద్వారానే పంపబడతాడు, ఆయన బోధే చేస్తాడు. గలతీ 1:12, 1యోహాను 2:27, కీర్తన 119:97-102.
- ప్రమాణం చేస్తే నష్టం కలిగినా మాట తప్పనివాడై యుంటాడు. కీర్తనలు 15:4.
- అబద్ధపు భక్తులతోను-వేషధారులతోను రాజీపడడు. 1రాజులు 22:13,14
- ఘనులైన వారిని సహితం తప్పు ఒప్పించి ప్రత్యుత్తరం అడుగుతాడు. 1దిన 21:10-12, 2సమూ 12:7
- మనుష్యుల ఘనతకు, మహిమకు, అధికారాలకు లొంగక పొగడ్డలకు, సన్మానాలకు దూరంగా ఉంటాడు. యోహాను 5:14, 6:15, లూకా 11:27, సంఖ్యా 24:11, గలతీ 1:10.
- మనుష్యుల ఆజ్ఞలను, బెదిరింపులను ఖాతరు చెయ్యక, వారికి లొంగక, భయపడక, ఎలోహీంనే గురిగా పెట్టుకొని ప్రవచించే వాడిగాను బోధించే వాడిగాను ఉంటాడు. అ||కార్య 5:40-42, ఆమోసు 7:16,17
- రౌద్రుడై ప్రధానులను, అధికారులను గద్దించగలడు, ఎదురాడగలడు. అవసరమైతే రాజులను, రాజ్యాధికారులను, వారి చట్టాలను దిక్కరించి ఎలోహీం ఆజ్ఞలను అధికారాన్ని ప్రవేశపెట్టగలడు. నెహెమ్యా 5:7, దానియేలు 3:16, 6:13, ఎస్థేరు 3:15.
- ఎలోహీం పేరుతో వ్యాపారం చేసేవారిని దెబ్బతీసేవాడై ఉంటాడు. మార్కు 6:16,17, అ||కార్య 19:26
- చూస్తాడు, చెవియిచ్చి వింటాడు, కనిపెడతాడు. చిన్నవాడైనా పెద్దవారు తప్పు చేస్తుంటే చూస్తూ సహిస్తూ ఊరుకోడు. బుద్ధిచెప్పడానికి వెనుకాడడు. యోబు 32వ అధ్యాయము, కీర్తనలు 105:21
- జీతానికి అమ్ముడయిపోయి ఒకే సంస్థానంలో లేక ఒకే సంఘానికి కట్టుబడి ఉండడు. న్యాయాధి 18:19,20, కూలికి బోధించడు. మీకా 3:11, యోహాను 10:12.
- వినినా వినకపోయినా వర్తమానం ప్రకటించేవాడై ఉంటాడు. యెహెజ్కేలు 2:4, ప్రకటన 2:7,11,17,29, 3:6,13,22.
- నవ్వులపాలై, ఎగతాళి, అవమానములకు గురియైననూ నిందలు భరిస్తున్ననూ ఆయనను గూర్చి చెప్పకుండా ఉండలేనివాడై ఉంటాడు. యిర్మియా 20:7-9.
- చనిపోయే నరునికి, తృణమాత్రుడగు నరునికి, దేహమును మాత్రమే చంపగలిగే మనిషికి, భయపడక ప్రాణమును ప్రియముగ ఎంచుకొనక ఎలోహీం కొరకు చావడానికి కూడా సంశయించనివాడై ఉంటాడు. లూకా 14:26, అ||కార్య 21:13.
- ఎలోహీంనకు విరోధులయిన వాళ్ళతో సహవాసం గాని, స్నేహం గాని చెయ్యడు. వాళ్ళని దర్శించడు. 1సమూ 15:35, కీర్తనలు 139:21,22
- శత్రువులు చేతికి దొరికినా పగతీర్చుకొనక, ఆయన హస్తానికే వదిలేస్తాడు. వాళ్ళ కీడుకి ప్రతికీడు చేయక మేలు చేసి పంపించేస్తాడు. 1సమూ 26:8-11, 2రాజులు 6:21,22, అ||కార్య 7:60, లూకా 23:34.
- తనకి జరగబోయే సంగతులను గూర్చి, ప్రమాదాలను గూర్చి ఎలోహీం ద్వారా హెచ్చరింపబడినవాడై ఉంటాడు. 2రాజులు 6:31-33, నెహెమ్యా 6:10-14, అ||కార్య 21:10-15
- సాతాను తంత్రములను ఎరిగిన వాడై సాతాను సంబంధులను ఆత్మ వివేచన ద్వారా నమ్మేలా చేస్తాడు. 2థెస్స 2:11,12, న్యాయాధి 16:7-15, 1సమూ 20:6,28,29, కొన్ని కొన్ని పరిస్థితుల్లో తన ఎక్కడికి వెళ్ళేది ఏమి చేసేది ఎవరికి చెప్పడు. నెహెమ్యా 2:12-16, మార్కు 9:30.
- ఒంటరిగా ఉండవచ్చును. అందరూ అతనిని వదిలేయ్యవచ్చును. అయినా బాధపడడు ఎలోహీం అతనికి తోడుగా, జంటగా ఉంటాడు. 1రాజులు 19:14, యిర్మియా 15:17, 2తిమోతి 4:16, యోహాను 6:67, 8:29, 16:32.
- నిజంగా ఎలోహీం కొరకు నిలబడేవారు మాత్రమే యావెజనునితో సహవాసం చెయ్యగలరు గాని చెత్తగాళ్ళు ఉండరు. యోహాను 6:37,44,65.

యావెజనునికి వచ్చే శోధనలలో కొన్ని ముఖ్య పాత్రలు

- రక్తసంబంధులు పోషిస్తారు కోమా 9:3.,
- సతీమణి, శ్రీమతి గారి ద్వారా, యోబు 2:9,
- స్నేహితులు యిర్మియా 9:4,
- తనబిడ్డలు 1సమూ 30:6, 2సమూ 16:11.
- పెద్ద అనుభవనీయులు అని చెప్పుకొనే దొంగ బోధకులు 1రాజులు 13:18
- సహవాసానికి వచ్చేవారు యెహెజ్కేలు 9:9,10
- సహోదరులు యోహాను 7:3,
- బంధువులు, ఇంటివారు మత్తయి 10:35-37.
- బాలాకు లాంటి మిషనరీలు 2పేతురు 2:16,
- అన్యస్త్రీలు 1రాజులు 11:1-10,
- దెలీలా లాంటి మోహకత్తెల వలన న్యాయాధి 16:1.
- వేషదారులు. గలతీ 2:13,
- స్థిరపడి గర్వపడుట వలన 2దిన 12:1,
- సౌందర్యం తేజస్సు చూసుకొనుట వలన యెహెజ్కేలు 16:15, 28:16,33:13,
- స్వనీతి యోబు 32:1,
- ము||గు వారి వలన దెబ్బతినే అవకాశం ఉంది. వీరందరినీ కనిపెట్టుకుంటూ పాపములై వివేకం కలిగి పాపరము వలె నిప్పుపటముగా ఉంటూ కుయుక్తిపరుల మధ్య యుక్తిగా జీవిస్తూ సాగిపోతాడు.
- “ఏనాటికైనా నీకులా మారి పోతాను లేకపోతే నీకై ఆహూతైపోతాను” అన్నట్లుగా ఎలోహీం ప్రేమలో లీనమైపోతాడు. లోకాన్ని వదిలి ఆయనతో ఐక్యమైపోతాడు.

గురువును పోలిన శిష్యుడు

శిష్యుడు తన బోధకునివలెను, దాసుడు తన యజమానునివలెను ఉండిన చాలును. మత్తయి 10:24 కాబట్టి మీరు వెళ్ళి సమస్త జనులను శిష్యులనుగా చేయుడి. మత్తయి 28:19

అపోస్తలులంతా సువార్త ప్రకటించి శిష్యులనే తయారు చేసారు. శిష్యుడనగా అవసరమైతే తన ప్రాణాన్ని సహితం తన గురువుకోసం పెట్టగలిగినవాడే లూకా 14:26-33. **శిష్యుడగుట ఎలా?** ఆయన వాక్యమందు నిలుచుటయే, సత్యమును గ్రహించుటయే. యోహాను 8:21; శిష్యులని తెలియబడుట ఎలా? ఒకని యెడల వేరొకడు ప్రేమగలిగి జీవించుటయే యోహాను 13:35; బహుగా ఫలించుటవలన శిష్యులగుదురని యోహాను 15:8 తెలియపరుస్తుంది.

శిష్యుడగుట అనగా సర్వం వదిలేసి, భారము భాద్యతలు విస్మరించి వాక్యానికి సరిపోని తప్పుడు సిద్ధాంతాలతో ఒక మిషనులో దూరి బ్రతకడం కాదు. పెళ్ళి చేసుకోనివారు గొప్ప శిష్యులని, పెండ్లి చేసుకున్నవారు శిష్యులు

కాదని అసలేకాదు అ||కార్య 21:8,9; 1కొరింధి 9:5, లేవీ 21:7-15. స్త్రీ సాంగత్యం వలన అపవిత్రులు కానివారంటే (ప్రకటన 14:4) ఇది శారీరక వివాహం గూర్చి గాని లేక వ్యభిచార, జారత్వం గూర్చిగాని చెప్పబడిన మాట కాదు. అపవిత్ర సంఘసిద్ధాంతాల వలన అపవిత్రులు కానివారని ప్రసంగి 7:26; గ్రీకులో ఈ మాట విడువబడిన సంఘాలకు సాధ్యశ్యంగా ఉంది. మహావేశ్య సిద్ధాంతాలైన త్రిత్వము, ఆదివారపు ఆరాధన, క్రీస్టమస్, లెంటి, వివాహం నిషేధించు సిద్ధాంతం. వాక్య వెలుగును గ్రహించని పరిశుద్ధాత్మ అనే భ్రమపరచు ఆత్మ పొందడం వాచ్మెన్ల సర్వీసులు చేయడం, స్త్రీలు పురుషవేషం, పురుషులు స్త్రీ వేషం ధరించడం, కొన్నింటికి ఆత్మీయ అర్థం తీయడం, యూనిఫారమ్స్ ధరించడం, కమిటీ ద్వారా నడిపించబడడం, మూర్ఖత్వం, మూఢత్వమే గొప్ప ఆత్మీయత అనుకోవడం, వేరొకరిని వారి సంఘాలలో మాట్లాడనివ్వకపోవడం, మొ||గు భ్రష్ట ఆలోచనలు కలిగి జీవించే వారు శిష్యులు కారు, మూర్ఖులు. మొట్టమొదట అంతియొకయలో శిష్యులు “మెస్సీయస్” అనబడిరి. అ||కార్య 11:26 (క్రీస్తు అనే పదం తప్పు గనుక క్రైస్తవులు అనరాదు) వారు ఆ పట్టణములో సువార్త ప్రకటించి అనేకులను శిష్యులుగా చేసిన తరువాత శిష్యుల మనస్సులను దృఢపరచి అ||కార్య 14:21,22,28; హెచ్చరించినట్లుంది. అపోస్తలులంతా శిష్యులనే తయారు చేసారు. అపోస్తలులకార్యములలో దీనిని మనం చూడగలం. అననీయ అను ఒక శిష్యుడు అ||కార్య 9:10, దమస్కులో ఉన్న శిష్యులు 9:19; యెరూషలేములోని శిష్యులు 9:26; సౌలుగారి శిష్యులు 9:25; 14:20; తలితా అను శిష్యురాలు 9:36; తిమోతి అను శిష్యుడు 16:1; శిష్యుల సంఖ్య విస్తరించుట 6:1; అకయలోని శిష్యులు 18:27; ఎఫెసులోని శిష్యులు 19:1; కైసరునుండి వచ్చిన శిష్యులు 21:1; అందరూ శిష్యులే కనబడుచున్నారు.

శిష్యులు అనగా నామకార్తులు కారు. గురువును నిజముగా వెంబడించువారు. గురువు అడుగుజాడలను గుర్రెరుగువారు గురువు వలె మారువారు, గురువు చేయుపనులు చేయువారు. యోహాను 14:12లో మెస్సీయ చెప్పిన మాట చూద్దామా! ఇదే వాక్యాన్ని పోలి జీవించిన ఏలియాను వెంబడించిన ఎలిషాను, మెస్సీయను వెంబడించిన సౌలును చూద్దాము.

- ఏలియాకు ఎంతోమంది శిష్యులు ఉండవచ్చును కాని ఎలిషా ఏలియాని వెంబడించుటలో వెనుదిరుగని శిష్యుడు. అందుకే ఎలిషా ఏలియా చేసిన పనులన్నీ చేసాడు. ఎందుకంటే ఎలిషాలో ఉన్న ఆత్మ ఏలియాలోనిదే.
- 1. ఏలియా-ఎలిషాలు ప్రయాణించుచూ యోర్దానుకు రాగా ఏలియా తన దుప్పటితో ఏటిని పాయలు చేసాడు. శిష్యుడైన ఎలిషా తిరుగుకాక అదేపని చేసాడు. 2రాజులు 2:8 cp 2:14.
- 2. ఏలియా విస్తారమైన వర్షం వచ్చుచున్నదని చెప్పతూ ఏడుమారులు పోయి తన పనివానిని చూడమన్నాడు. ఏడవమారు చూడగా చెయ్యి అంత మేఘం కనిపించింది, వర్షం వచ్చింది. అటులనే ఎలిషా సయమాననే కుప్పరోగిని ఏడుసార్లు యోర్దానులో స్నానం చెయ్యమన్నాడు. ఏడవమారు తన దేహం పసిపిల్లవాని దేహం వలె అయ్యింది. 1రాజులు 18:43,44, cp 2రాజులు 5:10-14.
- 3. ఏలియా సారెవతు విధవరాలు కుమారుడు మరణించగా మరణా బ్రతుకునట్లు చేసినరీతినే ఎలిషా మనోమీయురాలి కుమారుని విషయంలో చేసాడు. 1రాజులు 17:18-24 cp 2రాజులు 4:20-37.
- 4. ఏలియా-ఎలిషాను విడిచిపోయే సందర్భంలో ఎలిషా ఏలియాను చూసి “నా తండ్రి! నా తండ్రి! ఇశ్రాయేలువారికి రథమును రౌతులును నీవే” అని కేకలు వేసెను. ఎలిషా చనిపోవుచున్న సమయంలో ఇశ్రాయేలు రాజైన యెహోషాఫ అదే విధంగా ఎలిషాని సంబోధిస్తూ ఏడ్చాడు. 2రాజులు 2:12, cp 2రాజులు 13:14.

శిష్యుడైన ఎలిషా తన గురువైన ఏలియా సారూప్యానికి వచ్చాడు. అటులనే అపోస్తలులంతా యుషువమెస్సీయను పోలి జీవించి ఆయన చేసిన కార్యములే చేసి ఆయనవలె హతులైపోయారు. ఎలోహీం లోకమునకు వెలుగైనట్లుగా బాప్తిస్మమిచ్చిన యోహాను ప్రజలమధ్య మంచుచున్న దీపమై ఉన్నాడు. (యోహాను 5:35) అపోస్తలుడైన సౌలును గలతీయులు యావె దూతవలెను, మెస్సీయ యుషువ వలెను అంగీకరించిరి (గలతీ 4:14) మరి మనం ఎవరిని వెంబడిస్తున్నాం? ఎవరిలా తయారు అవుతున్నాం? మనలో ఉన్న బీజం ఎవరిది? మనం నిజంగా గోధుమ గింజలే అయ్యితే గోధుమ గింజ అయిన మెస్సీయను పోలి (యోహాను 12:24) జీవించుదాం.

- బ్రదర్. ఐజక్ ఇ. కునుమ

ప్రభావము

యుషువ -ఎవడో నన్ను ముట్టెను, ప్రభావము నాలో నుండి వెడలి పోయినదని, నాకు తెలిసినదని. లూకా 8:46, మార్కు 5:30.

అప్పుడు పేతురును యోహానును వారి మీద చేతులుంచగా వారు పరిశుద్ధాత్మను పొందిరి. అ||కార్య 8:17, 9:17.

ప్రభావము అంటే ఒక రకమైన శక్తి, బలము, మార్పు చేయగల ఒక పదార్థము అని చెప్పుకొనవచ్చును. మెస్సీయ చూపులో, మాటలో, వ్రాతలో అధికారంలో, మోసంలో, సమాధానం చెప్పడంలో, తాకడంలో, గద్దించడంలో, ప్రభావము కనిపిస్తుంది. మీరు బైబిలును ధ్యానించి చదవండి. తెలుస్తుంది.

ప్రియురాలు తన ప్రియుని చేతిని తలుపునందులో చూడగనే ప్రభావం చెందింది. ఆయన మాట వినగానే సామ్యులిల్లింది. పరమ 5:4,6, అది ఆయన రేపిన ప్రభావం మాత్రమే.

పేతురు నీడలో ప్రభావం ఉంది గనుకనే ఆయన నీడపడితే చాలు రోగులు బాగుపడతారని ఆయన నీడలో రోగులను ఉంచారు. అ||కార్య 5:15,16.

సౌలుగారి శరీరమునకు తగిలిన చేతి గుడ్డలైనను, నడికట్టయినను రోగులయొద్దకు తెచ్చినప్పుడు రోగులు స్వస్థత పొందారని బైబిలు చెబుతుంది. అ||కార్య 19:12. సౌలు శరీరమునకు తగిలినవి, ఆయన శరీరంలో ఉన్న ప్రభావము.

మందసము మోసే యాజకుల కాళ్ళు యెరికోకు తగలగానే నీళ్ళు నిలిచిపోయాయని వ్రాయబడివుంది. యెహెజ్కేలు 3:13-17. కాళ్ళు తగలగానే ప్రభావం కనిపిస్తుంది. ప్రవక్త శవంలో ప్రభావం గూర్చి చదవండి 2రాజులు 13:20,21. ఆఖరికి శవానికి కూడా ప్రభావం ఉన్నప్పుడు బ్రతికి ఉన్న మనం ఏ ప్రభావం కలిగి ఉన్నాము?

ప్రేమకు ప్రభావం ఉంది, శత్రుత్వానికి ప్రభావం ఉంది. సులివెచ్చని బ్రతుకుకే ప్రభావం లేదు. అన్నీ తెలిసి వెనక్కి పోయిన వాళ్ళకీ ప్రభావం ఉండదు. హెబ్రీ 6:4-8. అపోస్తలుడైన సౌలు ఎవరినీ లెక్కచెయ్యని వాడైననూ, దేనికి ప్రలోభపడని వాడైననూ, అపోస్తలులకి సహితం తీసుపోని వాడైనప్పటికీ, “తీతు కనబడనందున నా మనస్సులో నెమ్మదిలేదు.” 2కొరింధి 3:12,13 అని అంటున్నాడు. సువార్త ప్రకటించడానికి త్రోయకు సౌలు వచ్చాడు. మంచి సమయం కూడా ఉంది. అయినా తీతులేని లోటు వలన మనస్సులో నెమ్మదిలేక మారిపోయియు వెళ్ళినట్లు మనం చదవగలం. It is an interlink inspiration. సహోదరుల మధ్య ఉన్న అవివాభావసంబంధం అలాంటిది. వీరు ఒకరికి ఒకరు ఇన్స్పిరేషన్. మారిపోయియు తీతును చూడగానే సౌలుగారికి సంతోషం చదవండి. 2కొరింధి 7:5-7, 8:16-24, 12:17,18 సౌలు, సీల సూపర్ జంట. సౌలుకి మార్కుకీ కుదరని మంట మనకు తెలిసిందే. ఒకే ఆత్మ కలిగి ఉన్నవారి హృదయాల ఎలా ఉంటాయంటే:

యోనాతాను హృదయము దావీదు హృదయముతో కలిసిపోయెను. ఇంగ్లిష్లో KNIT అంటే అల్లుకపోయెను అని ఉంది. అందుకే దావీదును ప్రాణస్నేహితునిగా ప్రేమించి దావీదుకి అనేకమైన విషయాల్లో సహాయం చేసాడు. ప్రమాదాల నుండి తప్పించేవాడు. 1సమూ 18:1-5, 20:17,42, పాపం! యోనాతాను దావీదు కోసం వాళ్ళ తండ్రి దురాత్మపూర్వకమైన సౌలు ద్వారా తిట్లు తినేవాడు. (ప్రేమించిన వ్యక్తికోసం తిట్లు తినడంలోను, బాధలపడడంలోను ఎంతో ఆనందం ఉంటుంది) అందుకే యోనాతాను చనిపోయినప్పుడు దావీదు ఒక విలాపగీతం వ్రాస్తూ -

“నీవు నాకు అతిమనోహరుడవై యుంటివి నీ నిమిత్తము నేను బహు శోకము నొందుచున్నాను. నాయందు నీకున్న ప్రేమ బహు వింతైనది స్త్రీలు చూపు ప్రేమకంటెను అది అధికమైనది.” 2సమూ 1:26.

అందుకే ఒకే ఆత్మ కలిగిన సహోదరుల బళ్ళత, ప్రేమ ఎంతో విలువైనది. 99మంది కపట సహోదరులకన్నా ఒకే ఒక మంచి స్నేహితుడు, ఉంటే చాలదా? భూలోకమును తలక్రిందుచేసే సహోదరులు కావాలి.

సీలయు తిమోతియు మారిపోయియుండి వచ్చినప్పుడు సౌలు వాక్యము బోధించుటయందు ఆతరత గలవాడై యుషువయే మెస్సీయని యూదులకు దృఢముగా సాక్ష్యమిచ్చుచుండెను. అ||కార్య 18:5

నా గుదారమును త్వరగా విడిచిపెట్టవలసి వచ్చునని యెరిగి, నేను ఈ గుదారములో ఉన్నంతకాలము ఈ సంగతులను జ్ఞాపకం చేసి మిమ్మును రేపుట న్యాయమని యెంచుకొనుచున్నాను. 2పేతురు 1:14, చూసారా పేతురు గారి భావాలు, ఉద్దేశ్యం?

మన ప్రభావం ఏది? ఎంతవరకు? మన ఇన్స్పిరేషన్ ఎవరు? ఎంతవరకు? నేడైన మిమ్మును మీరు స్వపరీక్ష చేసుకోండి. మీ ప్రభావాన్ని అనేకమంది మీద పడేలా చేయండి. షలోం.

- బ్రదర్. ఐజక్ ఇ. కునుమ

